

लोकलेखा समितीपुढे होणाऱ्या साक्षीच्या वेळी
विभागीय सचिवांनी स्वतः उपस्थित
राहण्याबाबत दक्षता घेणेबाबत.

महाराष्ट्र शासन
वित्त विभाग
मंत्रालय, मुंबई-४०० ०३२.
शासन परिपत्रक क्रमांक : ला.वित्त.१०/०९ / प्र.क्र. ८४ / लोलेख.
दिनांक : २९ जुलै, २००९.

प रि प त्र क


महाराष्ट्र विधान मंडळाच्या विधी समित्यांमध्ये लोकलेखा समितीचे स्थान अनन्यसाधारण असून ही एक अत्यंत महत्त्वाची समिती आहे. या समितीच्या बैठकीस विभागीय सचिवांनी स्वतः उपस्थित राहणे आवश्यक असते.

२ भारताचे नियंत्रक व महालेखापरीक्षक यांच्या सन २००१-०२ च्या नागरी अहवालातील परिच्छेद क्र. ६.११ संदर्भात आयोजित लोकलेखा समितीच्या बैठकीस नगर विकास विभागाचे सचिव, वृहन्मुंबई महानगर पालिकेचे आयुक्त, अतिरिक्त आयुक्त यांनी उपस्थित राहणे आवश्यक असतानासुद्धा वृहन्मुंबई महानगर पालिकेने उप अभियंता दर्जाच्या अधिकाऱ्यास समितीसमोर साक्षीसाठी पाठविले होते, ही अत्यंत गंभीर बाब आहे. उपस्थित विभागीय प्रतिनिधींना समाधानकारक उत्तरे देता आली नाहीत. ते दुय्यम अधिकारी असल्याने त्यांच्याच विभागाच्या संबंधित प्रकरणांना जबाबदार असणाऱ्या अधिकाऱ्यांवर कारवाई करण्यात आदेश त्यांना देता येत नाहीत त्यामुळे समितींना वेळ वाया जातो.

३ याबाबत लोकलेखा समितीच्या सन २००८-०९ च्या तेराव्या अहवालातील परिच्छेद क्रमांक ५.३६ मध्ये तीव्र नापसंती व्यक्त करण्यात आली आहे.

४ तरी सर्व प्रशासकीय विभागांना सूचित करण्यात येते की, लोकलेखा समितीच्या बैठकीस सचिवांपेक्षा कमी दर्जाच्या अधिकाऱ्यांना साक्षीसाठी न पाठविता विभागीय सचिवांनी स्वतः उपस्थित राहण्याबाबत कटाक्षाने दक्षता घ्यावी.

५ सदर शासन प रिपत्रक महाराष्ट्र शासनाच्या www.maharashtra.gov.in या वेबसाईटवर उपलब्ध करण्यात आले असून त्याचा संगणक संकेतांक २००९०७२९१२५६३७००१ असा आहे.


(श्रीकांत सिंह)
सचिव (ले. व को.)

प्रति

१. अपर मुख्य सचिव / प्रधान सचिव / संचालक, मंत्रालयीन सर्व विभाग, मंत्रालय, मुंबई ४०० ०३२,

२. निवड नरती, कार्यासन लोलेख, वित्त विभाग.

प्रत माहितीसाठी :

१. सह सचिव, लोकलेखा समिती कक्षा, महाराष्ट्र विधानमंडळ सचिवालय, मुंबई.
२. प्रधान महालेखापाल (लेखापरीक्षा) - १, महाराष्ट्र, मुंबई,
३. महालेखापाल (लेखापरीक्षा) - २, महाराष्ट्र, नागपूर.